



سوال

(56) رویت ہلال کے لیے شرع شریف میں کوئی مسافت متعین نہیں ہے؟

جواب

السلام علیکم ورحمۃ اللہ وبرکاتہ

- کیا فرماتے ہیں علمائے دین و مقتیان شرع متین اس مسئلہ میں کہ رویت ہلال کے لیے شرع شریف میں کوئی مسافت متعین نہیں ہے؟ اگر ہے تو کتنے میل کی؟
- کیا مدارس کے مسلمان دہلی کی رویت کا اعتبار کر سکتے ہیں، جب کہ دہلی ایک ہزار سے زیادہ فاصلہ پر واقع ہے، نیز دہلی اور مدارس کے غروب کے وقت میں نصف گھنٹہ کا فرق ہے؟
- (۳) کیا ریڈیو، تار، ٹیلی فون کی خبریں اور شہادتیں شریعت اسلامیہ میں قابل تسلیم ہیں۔
- (۴) ریڈیو پر ایسا آدمی جو شہادت شرعی کے معیار پر صحیح اترتا ہو۔ ہندوستان کے کسی حصہ سے اعلان کرے کہ میں نے پچشم خود چاند دیکھا تو کیا تمام ہندوستان کو عید کرنی جائز ہے؟ اسی پر ٹیلی فون، اور تار کو قیاس فرمائیں۔
- (۵) کیا بارہ بجے دن کو چاند کی شرعی تحقیق ہو جائے، اور شرعی شہادت کے ذریعہ ثابت ہو جائے کہ ۲۹ کو چاند ہوا تو ۲ بجے کے بعد روزہ توڑنا جائز ہے۔ مینوا تو جروا۔ (سید عزیز اللہ از مدارس)

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

الجواب: ... (۱) دوسرے شہر کی رویت ہلال کے اعتبار میں مسافت یعنی میلوں کی تعین کی کتاب و سنت میں کوئی نص صریح نہیں اسی لیے علمائے کرام کے اجتہادی اقوال اور مذاہب اس امر میں مختلف ہیں، اور سوائے قول اختلاف مطلع کے جس کی تحقیق آگے آتی ہے۔ کوئی قول قابل وثوق نہیں۔ کذب کی روایت سے ابن عباس کے مجمل قول بکذا امرنا سے بعض نے ((لکل اهل بلد روتهم)) کے باب کو حدیث سمجھ لیا ہے، جو بالکل غلط ہے، یہ تواجہادی قول ہے، اصل دلیل حدیث نبوی ((صوموا الرویتہ وافطروا الرویتہ)) (صحیح بخاری) ہے یہ خطاب عام ہے۔ کوئی مسلم کہیں چاند دیکھنے چاند ہو گیا۔ عید الفطر وغیرہ کے لیے دو شخص کی روایت لازمی ہے، اور روزہ رمضان رکھنے کے لیے ایک شخص کی شہادت بھی کافی ہے، جس کی تفصیل سنن وغیرہ میں یہ بھی ہے کہ آخر رمضان میں رسول اللہ ﷺ کی خدمت میں کچھ اونٹوں پر سوار دو دروازے ایسے وقت میں آئے کہ عید کی نماز کا وقت نہیں رہا تھا۔ یعنی بعد دوپہر وہ لوگ حاضر ہوئے تھے، انہوں نے یہ شہادت دی کہ کل ہم لوگوں نے اپنے موضع یا شہر میں چاند دیکھا تھا تو آنحضرت ﷺ نیاسی وقت لوگوں کے روزے افطار کراچیے اور دوسرے روز عید کی نماز پڑھائی۔ اس حدیث سے یہ بات ثابت و ہمتی ہے کہ دوسرے شہر کے لوگوں کی رویت ہلال کی شہادت کا اعتبار ہے، بشرطیکہ دوسرے شہر کا مطلع اس شہر سے مختلف نہ ہو۔ مختلف مطلع یہ کہ مثلاً ایک شہر یا موضع میں دن ہے، تو دوسرے میں رات ہے، یا ایک جگہ ظہر کی نماز کا وقت ہے، تو دوسرے میں عصر یا



مغرب کا۔ اگر ایسا ہو تو پھر وہاں کی رویت دوسروں کے لیے کافی ہوگی۔ تاوقتیکہ وہ یا اس کے مستق طمع والے چاند نہ دیکھ لیں۔ اس پر دلیل یہ ہے کہ مثلاً جس شہر میا موضع میں دوسرے شہر سے چند گھنٹے پہلے زوال ہوگا۔ ان کو حکم ہے کہ ظہر کی نماز ادا کریں۔ اور اس وقت دوسرے شہر والوں کو جن کا مطلع ان سے مختلف ہے، اور ابھی وہاں زوال میں کئی گھنٹے باقی ہیں نماز ظہر پڑھنا منع ہوگا۔ اس لیے کہ ابھی یہاں زوال نہیں ہوا۔ اور پہلوں کو نماز ظہر پڑھنا فرض ہوگا۔ اس سے ثابت ہوا کہ مختلف المطالع کا حکم الگ الگ ہے، اگر دوسرے شہر والے پڑھنا بھی چاہیں تنگواں تو ہر جگہ اس کا علم مشکل ہے، اگر کسی طرح معلوم کر کے پڑھ بھی لیں تو پھر جب ان کے ہاں زوال ہوا تو اگر وہ دوبارہ ظہر نہ پڑھیں تو **((اقم الصلوٰۃ لک الذین))** (الایۃ) اور احادیث صحیحہ کے خلاف ہوگا۔ اور اگر دوبارہ پڑھیں تو اس میں یہ اشکال ہے کہ ایک دن رات میں جو پانچ نمازیں فرض ہیں کم و بیش نہیں۔ اس صورت میں پانچ سے زائد کیا؟ بے شمار ہوں گی۔ اس لیے کہ چوبیس گھنٹے میں ہر وقت کہیں نہ کہیں۔ ظہر، عصر وغیرہ کا وقت ہوتا ہے تو ہر وقت نماز فرض ہوگی، توالوں تو ہر وقت کا علم محال دوم پڑھنا بھ محال نیز اس صورت میں تکلیف بالاحال لازم آتی ہے، اور یہ سب امور باطل ہیں۔ لہذا یہ صورت بھی باطل ہے اس سے ثابت ہوا کہ جن جن شہروں کے آپس میں مطلع مختلف ہوں۔ ان کی رویت ہلال دوسروں کے لیے معتبر نہ ہوگی۔ ہاں جن کا مطلع ایک ہے، ان کی رویت دوسروں کے لیے معتبر نہ ہوگی۔ بعض فقہائے کرام نے اختلاف مطلع کی تعین مسافت ایک مہینے کے رستے سے کی ہے، مگر یہ بھی اسی کرب والی اوپر کی روایت سے استنباط کی ہے، سوال تو روایت کرب سے یہ نہیں معلوم ہوتا کہ وہ چاند دیکھ کر فوراً وہاں سے چلے یا ٹھہر کر، نیز وہ کس تاریخ کو مدینہ منورہ پہنچے، کتنے دن چلتے رہے، پھر ایک ماہ کے راستہ میں اجمال ہے کہ رختا پیدل کی یا سواری کی؟ اس میں بہت بڑا فرق ہے، پھر راستہ میدان صاف کا یا پہاڑی ٹیڑھا تہ جھایا دریائی ایر پھیر کا کبھی ان امور میں زمین آسمان کا فرق ہو جاتا ہے، تحقیق جدید سے معلوم ہوا ہے کہ مدینہ منورہ اور شام کے مطلع میں پندرہ بیس منٹ کا فرق ہے، اور یہ اختلاف رویت ہال کے حکم میں معتبر نہیں کس کی تحقیق آگے آتی ہے، مسافت کمر میں بھی اور مدار شمس کے اختلاف مطلع کی نمازوں میں گھنٹوں کے اعتبار سے ان دیار میں بہت کمی بیشی ہے، متوسط اختلاف کا لحاظ کیا گیا۔ یعنی ظہر عصر یا مغرب کے وقت کا اختلاف جو عموماً تین گھنٹے سے کم نہیں ہوتا۔ لہذا جہاں دو شہروں کے طلوع وغروب میں تین گھنٹے کا اختلاف ہو وہ مختلف مطلع میں شمار ہوں گے، اور جن کا اس سے کم ہو وہ اس سے خارج ہوں گے۔ جواب لکھا ہوا بوجہ علالت طبع رکھا ہوا تھا کہ اخبار اہل حدیث مورخہ ۲۹ شعبان ۱۴۱۱ھ میں مولانا کا جواب بھی نظر سے گذرا کہ مسافت متعینہ کی روایت میرے علم میں نہیں۔ ہاں علم یمت سے اتنا معلوم ہوتا ہے کہ غالباً تیس میل کے فاصلہ پر اختلاف مطلع ہو جاتا ہے، امرتسر سے لاہور کا فاصلہ تینتیس ۳۳ میل کا ہے، اتنے فاصلہ پر تین منٹ اختلاف ہے۔ اگر امرتسر میں چھ بجے سورج غروب ہوتا ہے تو لاہور میں ۶ بج کر ۳۳ منٹ پر ہوتا ہے، اس لیے اختلاف مطلع کی وجہ سے رویت قبول نہیں کی جائے گی۔ (انتہا) میں کہتا ہوں کہ اوپر کی سنن کی حدیث سے ثابت ہے کہ رسول اللہ ﷺ کی خدمت میں جو دور دراز کے اونٹوں کے سوار آخر رمضان میں حاضر ہوئے تھے، اور انہوں نے کہا تھا کہ ہم نے کل اپنے شہر یا موضع میں چاند دیکھا تھا تو ان کے کہنے پر حضور ﷺ نے بعد دوپہر روزہ افطار کر کے دوسرے دن نماز عید پڑھنے کو فرمایا تھا۔ وہ غالباً تیس میل یا اسے بھی زائد ہی ہے، آئے تھے، اس سے ثابت ہوا کہ اس قدر اختلاف مطلع کا شرع میں اعتبار نہیں۔ نیز اختلاف مطلع مدار شمس کے اختلاف سے بھی ہوتا ہے، خواہ مسافت کم ہی ہو۔ اور مطلقاً تینتیس میل مستلزم، مطلع نہیں تا وقتیکہ مدار شمس کا فرق نہ ہو۔ نیز مکہ معظمہ اور جدہ کے درمیان کا فاصلہ پچاس میل کا ہے، اور ایسا کبھی معلوم نہیں ہوا کہ مکہ والوں نے جدہ والوں کی رویت ہلال کا اعتبار نہ کیا ہو یا لنکس۔ نیز اگر ۳۳ میل کے اختلاف کا اعتبار ہوتا تو پھر اختلاف مطلع میں امت کا اختلاف ہی نہ ہوتا۔ اس لیے کہ یہ تو عموماً ہوا ہی کرتا ہے۔ اگر ایسا ہوتا تو یہ متواتر یا مشہور ہو جاتا۔ اور اختلاف نہ رہتا۔ واذا لیس فلیس۔

نیز جب ۳۳ میل یا تین منٹ کا اختلاف مطلع ہے تنگواں ہر ایک میل پر ایک منٹ کا ہوگا۔ پھر اگر مطلقاً اختلاف مطلع کا اعتبار ہوگا تو گیارہ پر بھی ہوگا تو اواں تنگواں اوپر کی سنن وغیرہ کی حدیث سے باطل ہے، کہ اس سے زائد فاصلہ کی رویت ہلال کا رسول اللہ ﷺ نے اعتبار کیا دوم اس سے مکہ والوں کو عرفات کے پرلے سرے جو گیارہ میل پر ہو۔ رویت ہلال کا بھی اعتبار نہ ہوگا۔ اور یہ بالکل غلط ہے، اس کا تو کوئی بھی قائل نہیں اس سے تو لازم آتا ہے کہ دہلی والے غازی آباد (۱۲) میل اور قطب (۱۱) میل وغیرہ کی رویت ہلال کا بھی اعتبار نہ کریں، یہ بھی بالکل غلط ہے کوئی اس کا بھی قائل نہیں تو جب تک اختلاف مطالع کی حد شرع سے نہ ثابت ہو قابل قبول نہیں۔ کتاب وسنت سے صراحتاً ثابت ہو یا استنباطاً اور اوپر جو میں نے لکھا ہے، وہ کتاب وسنت سے مستنبط ہے کہ اگر بالکل اختلاف مطلع کو تسلیم کیا جائے، مگر شرع سے اس کی کوئی حد نہ مقرر کی جائے۔ تو ہر دو صورت میں تکلیف مایا لایطاق اور محال لازم آتا ہے، جو باطل ہے، جس سے شریعت محمدیہ پاک ہے، لہذا جو کچھ اوپر کتاب وسنت کی روشنی میں لکھا گیا ہے، وہی قابل قبول ہے، اور بس۔

جواب ۲: ... کا جواب نمبر (۱) میں آگیا کہ دہلی اور مدراس کے طلوع وغروب میں چونکہ نصف گھنٹے کا فرق ہے جو تین گھنٹے سے کم ہے لہذا ان کو ایک دوسرے کی رویت ہلال کا اعتبار نہ ہوگا۔



جواب ۳: ... تبارکی خبر کو عموماً علمائے کرام و اساتذہ عظام تسلیم نہیں کرتے اس لیے کہ تبارک کے کارکن اکثر بالک کافر غیر مسلم ہوتے ہیں، اور کافر کی خبر دیانات میں مقبول نہیں (در مختار وغیرہ) نیز یہ کہ رویت بلال محض خبر نہیں اس میں شہادت اور نصاب شہادت اور مجلس قضا بھی ہے، اور یہ خبر غائب ہے، اس میں معرفت فجر کی لازم ہے، اور یہ امور تبار کی خبر میں مفقود، لہذا مردود ہے تو جواب یہ ہے کہ اول تو فقہاء کا یہ کلیہ کہ ہر امر دینی میں ہر کافر کی خبر کسی حالت میں بھی مقبول نہیں۔ بچند وجوہ مقتضی ہے۔

وجہ اول یہ کہ کافر فاسق کی خبر کے عدم اعتبار کو آیت **إِن جَاءَكُمْ فَاسِقٌ بِنَايَةٍ فَتَبَيَّنُوا** (الایہ پس ۲۶ ع ۱۳) سے استنباط کیا گیا ہے، حالانکہ فقہاء نے لکھا ہے کہ اس سے کافر کی خبر مطلقاً تردید نہیں ہوتی، بلکہ تحقیق پر موقوف ہے، لہذا بعد تحقیق و ثبوت مقبول ہوگی تو گویا من وجہ یہ آیت بھی دلیل قبول کی ہے۔

وجہ دوم قول باری تعالیٰ جل مجدہ:

يَا أَيُّهَا الَّذِينَ آمَنُوا شَهَادَةُ بَيْنِهِمْ إِذَا حَضَرَ أَحَدُكُمُ الْمَوْتُ حِينَ الْوَصِيَّةِ اثْنَانِ ذَوَا عَدْلٍ مِّنكُمْ أَوْ آخَرَانِ مِّنْ غَيْرِكُمْ إِنْ أَنتُمْ شَرَرْتُمْ فِي الْأَرْضِ فَاصْنَا بَيْنَهُمُ الْفَصْلَ (الایہ پ، ع ۴)

اس آیت سے کافر کی کبر شہادت، بحالت سفیر شرعاً ثابت ہے اس کی شہادت و خبر پر میت کی وصیت داداء دیوں اس کے اور تکہ کی تقسیم، اس کی عورت کی عدت و نکاح عثانی و نماز جنازہ غائب، اس کے بچوں پر حکم قیم کا ثبوت، اس کی ضمانت کا استقطاع وغیرہ موقوف ہیں، اور یہ امور دینی ہیں، خصوصاً نماز جنازہ غائب و وصیت تعمیر مسجد وغیرہ۔

وجہ سوم رسول اللہ ﷺ نے بوقت ہجرت مدینہ منورہ ایک کافر کو اپنی سواری کی اونٹنیاں دے کر کہا کہ فلاں وقت لا کر ہم کو مخفی راستہ سے مدینہ پہنچا دو، اس نے ایسا ہی کیا ہجرت امر دینی ہے، اس میں رسول اللہ ﷺ نے کافر کے قول و عمل کا اعتبار کیا۔ اور حضور کا یہ امر دینی ہے۔ (صحیح بخاری)

وجہ چہارم واقعہ حدیبیہ میں رسول اللہ ﷺ نے ایک مشرک کافر کو جاسوس بنا کر کفار کا حال معلوم کرنے کو بھیجا اس نے آ کر خبر دی، اس پر اعتبار کر کے حضور ﷺ نے صحابہ سے مقابلہ کرنے کے بارے میں مشورہ کیا۔ (بخاری) اس سے بھی کافر کی خبر کا اعتبار ثابت ہوا کہ یہ سفر حضوت ﷺ کا عمرہ کے لیے تھا۔ پھر جنگ کے بارے میں مشورہ کیا۔ مگر جنگ کو ملتوی کیا گیا۔ بہر حال عمرہ ہو یا جنگ کفار دونوں امر دینی ہیں، خلاصہ یہ کہ کافر کی خبر دیانات میں بھی مطلقاً مردود نہیں بعد تحقیق و ثبوت، قرآن مصدقہ بعض امور میں بعض اوقات مقبول بھی ہے، مثلاً اگر کسی اعلیٰ افسر نے دہلی سے کانپور شب کو رتا دے کر وہاں کے نائز کو بلایا کہ تم یہاں آ جاؤ۔ اس نے فوراً جواب دیا کہ یہاں آج چاند ہو گیا ہے، صبح مسلمانوں کی عید ہے، مجھے یہاں کا انتظام کرنا ہے، تو بتائیے اس کے صدق میں کسی کو شبہ ہو سکتا ہے؟ ہرگز نہیں ایسے ہی اگر کوئی ناینا یا ضعیف العمر کسی ایسے مقام میں قید ہو جہاں کفار کے سوا کوئی مسلم رویت بلال کی خبر دینے والا نہ ہو تو وہ اگر کفار کی رویت بلال پر روزہ رمضان و عید نہ کرے تو کیا کرے، ایسے ہی اگر اس کے مرنے کی خبر کفار دیں، اگر اس کے مرنے کا اعتبار نہ کیا جائے، تو اس کی زوجہ اور اس کے بچے کیا کریں۔ کیا زوجہ ساری عمر اس کے آنے کی منتظر رہے، ایسے ہی اس کے ترکہ کی تقسیم اس کی زوجہ کی عدت و نماز جنازہ غائب کا کیا حکم ہوگا۔ ایسے امور میں اعتبار ہے، تبارکی خبر بھی انہیں بعض قسموں میں سے ہے، کہ بعد تحقیق مکہ بہرہ رسہ کرتا رہینے اور نیز مختلف مقامات سے دریافت کرنے سے اگر یقینی یا ظن غالب اس کے صدق کا ہو تو قبول ورنہ مردود۔ لاکھوں روپے کے کاروبار مرنے و جینے کے حالت تبارکی خبر پر تسلیم کیے جاتے ہیں۔ کوئی بھی ان میں تردد نہیں کرتا۔ اور نہ کبھی اس میں یہ سنا گیا کہ فلاں مقام میں رویت بلال کی خبر میں تاروالوں نے اہل اسلام کو جھوٹی خبر دے کر روزہ کھایا ہو یا عید کرائی ہو، اور ان کو اس جھوٹی خبر دینے سے فائدہ ہی کیا ہے، ان کو تو ٹکوں سے کام ہے کہے باشد۔

حاجی لوگ سفر حج سے کسی حاجی کے مرنے کی خبر تبارک کے ذریعے ہیں۔ اس پر عمل ہوتا ہے، جنازہ غائب بھی پڑھا جاتا ہے، کوئی اعتراض نہیں کرتا، یہ جنازہ امر دینی نہیں تو کیا ہے، نیز اول تو تبارک کے کارکن سارے کافر ہی نہیں ہوتے، بلکہ مسلم بھی ہوتے ہیں، نیز روپیہ زیادہ خرچ کر کے خالص مسلمانوں ہی کو ذریعہ خبر رسانی تبارک کا بنایا جاسکتا ہے، فافہم و تدبر۔

مولانا عبدالحی لکھنوی رحمہ اللہ کے مجموعہ فتاویٰ جلد اول مطبوعہ یوسفی پریس لکھنؤ کے ص ۲۸۱ میں ہے۔ شہادت خطوط یا سار برقی۔ پس چند فقہاء ایسے مقامات میں الخط یشبہ الخط لکھتے ہیں لیکن ایسی صورت میں کہ ظن حاصل ہو جائے اور شبہ قوی باقی نہ رہے، اور خبر تبارک خط بدرجہ پہنچ جائے، اس پر عمل ہو سکتا ہے، اور بحسب اقتضاء انتظام زمانہ حال اس پر حکم عام بھی دے سکتے ہیں۔ انتہی۔



منع کے دوسرے شبہ کا جواب یہ ہے کہ رویت ہلا کو اگرچہ فقہانے من وجہ شہادت لکھا ہے، مگر ساتھ ہی یہ بھی لکھا ہے کہ یہ امر دینی ہے، لہذا روایت اخبارت کے مشابہ ہے، اس لیے اس میں شہادت اور نصاب شہادت اور خصوصیت حریت و ذکوریت وغیرہ بھی شرط یا ضروری نہیں۔ حتیٰ کہ غیر عادل یعنی مستور واحد کی روایت بھی کافی ہے تفصیل ہدایہ اور اس کے شروح و حواشی وغیرہ میں ہے، تیسرے شبہ کا جواب یہ ہے، کہ اول تو قضا قاضی کی شرط کتاب و سنت سے ثابت نہیں۔ دوم جب فقہاء نے اس کو امر دینی اور مشابہ روایت اخبار لکھا ہے، تو پھر قضا قاضی کی شرط بھی نہ رہی۔ سوم ہندوستان میں قضا کا محکمہ ہی نہیں اگر مفتی عالم کو قائم مقام قاضی ہی بنایا جائے۔ تو دیہات میں یہ بھی اکچڑ نہیں ہوتے اور حکم شرع کا عام ہے۔ لہذا شرط باطل شبہ ۴ کا جواب بھی نمبر ۳ میں آگیا کہ نصاب شرط نہیں۔ اگر ہو بھی تو یہ بھی تار کے ذریعہ ہو سکتا ہے، شبہ ۴ کا جواب یہ ہے کہ اوپر کی تحقیق سے فجر کی معرفت بھی ہو سکتی ہے مکررہ کر دریافت کرنے سے ٹیلی فون کا معاملہ تو بالکل واضح ہے۔ کہ اس میں ایک مسلم دوسرے مسلم سے باقاعدہ گفتگو کر سکتا ہے، اس کی آواز کو پہچان سکتا ہے، شہادت وغیرہ سب امور طے ہو سکتے ہیں۔ لہذا ٹیلی فون کے ذریعہ گفتگو کی روایت ہلال کی خبر معتبر ہے۔

جواب ۴: ... ریڈیو بھی اسی قسم سے ہے، اگر اس کا حال معلوم ہے کہ ثقہ خبر دینا کرتا ہے، اور آواز بھی اس کی پہچانتے ہیں۔ تو معتبر ہے، ورنہ نہیں اور تمام ہندوستان کو ریڈیو کی خبر پر عید کرنے کا جواب نمبر ۱ اور نمبر ۲ میں آچکا ہے کہ صرف متفق المطالع شہر اس پر عمل کریں گے۔ مختلف المطالع اس پر عمل نہ کریں گے۔ مولانا نے اخبار میں لکھا ہے کہ اہل حدیث کے نزدیک دور دراز کی رویت ہلال حجت نہیں۔ یہ فیصلہ صحابہ کرام رضی اللہ عنہ کے زمانہ میں ہو چکا ہے، انتہی میں کہتا ہوں کہ مولانا نے کچھ تفصیل نہیں کی صحابہ رضی اللہ عنہ کا یہ کون سا فیصلہ ہے، اور کس کس محدث کے نزدیک دور کی رویت حجت نہیں غالباً مولانا کی مراد اس سے روایت کریم میں عبد اللہ بن عباس کا قول مراد ہے، کہ کریم نے ملک شام سے آکر ابن عباس کو وہاں کی رویت ہلال کی خبر دی تو ابن عباس نے اس کو تسلیم نہیں کیا۔ اس پر کریم نے کہا کہ آپ امیر معاویہ رضی اللہ عنہ کی رویت ہلال اور روزہ پر اکتفا نہیں کرتے ابن عباس نے کہا نہیں کرتے ہم کو رسول اللہ ﷺ نے ایسا ہی فرمایا ہے، اس کا جواب یہ ہے کہ یہ کل یا اکثر صحابہ رضی اللہ عنہ کا فیصلہ نہیں صرف ابن عباس رضی اللہ عنہ کا مجمل قول ہے، جس کی تفسیر و تشریح مشکل ہے، بکذا کے مشارالہ کو بتایا جائے کہ کیا ہے، اور اس کے ماقبل کیا کیا ہے، جب تک اس کا مشارالہ قطعی طور پر معین نہ ہو اس سے کچھ بھی ثابت نہیں ہوتا، اور اس کا مشارالہ قطعاً معین ہو ہی نہیں سکتا۔ شاید کسی کو جامع ترمذی کے قول والعمل علی ہذا الحدیث عند اہل المعلم سے دھوکہ ہو کہ یہ صحابہ رضی اللہ عنہ کا فیصلہ ہے۔ تو جواب صرف یہ ہے کہ یہ صرف ایک صحابی ابن عباس رضی اللہ عنہ کا قول ہے پھر یہ بھی ثابت نہیں ہوا کہ ابن عباس کے اس قول پر دوسرے صحابہ رضی اللہ عنہ نے بھی عمل کیا یا نہیں۔ ہاں تین تابعی عمیرہ رحمہ اللہ، قاسم رحمہ اللہ اور سالم رحمہ اللہ کا یہ مسلک ہے، اور ایک محدث اسحاق کا اور ایک وجہ شافعیہ کی بھی ہے، جس کی تفصیل حافظ صاحب نے فتح الباری میں تحریر کی ہے، اس ام میں علمائے کرام کے چھ اقوال یا مذاہب ہیں، پھر فیصلہ صحابہ چہ معنی۔ یوں کہیے کہ ایک صحابی کا قول ہے، وہ بھی مجمل جس کی تشریح مشکل۔ نیل الاوطار میں صاف لکھا ہے کہ یہ مسئلہ اجتہادی ہے۔ صرف ابن عباس رضی اللہ عنہ کا اجتہاد حجت نہیں ہو سکتا۔ پس قصہ ختم صحیح وہ جو اوپر لکھا جا چکا ہے۔

جواب ۵: ... اس سوال سے اگر یہ غرض ہے کہ بارہجے دن کے دوسرے شہر سے خبر آئی کہ وہاں کل گذشتہ مغرب کو چاند دیکھا گیا تو اس کا جواب نمبر ۱ میں آچکا ہے کہ بعد تحقیق و ثبوت متفق المطالع شہر سے خبر آنے پر بعد دوپہر بھی روزہ افطار کیا جائے، اور اگر یہ غرض ہے کہ بارہجے دن کے کسی نے اپنے شہر میں چاند دیکھا تو اس میں سلف کے دو قول ہیں کہ آیا وہ چاند شب آئندہ کا ہے، یا گذشتہ کا راجح قول اول (۱) ہے۔ واللہ اعلم وعلہ اتم والحکم۔

الحییب ابو سعید محمد شرف الدین ناظم مدرسہ سعیدہ عربیہ ہل۔ بنگش دہلی۔ ”نور توحید، لکھنؤ، ۱۰ جولائی ۱۹۵۱ء

(۱) حضرت الاستاذ کے اس فاضلا فتویٰ پر بعض حضرات نے تعاقب فرمایا تھا۔ جس کا جواب اور مزید علمی تحقیقات خود حضرت استاذ موصوف کی قلم سے اخبار نور توحید لکھنؤ، ۱۰ نومبر ۵۱ء میں ملاحظہ فرمائیے۔ فقط۔

هذا ما عندي والله اعلم بالصواب

فتاویٰ علمائے حدیث



جلد 06 ص 154-163